



**ПОСТАНОВЛЕНИЕ**

15.02.2021

Олы Кайбыч ав.

**КАРАР**

№ 64

Татарстан Республикасы  
Кайбыч муниципаль районы  
гомуми белем бирү учреждениеләрендә  
укучыларны тукландыруны оештыру турында

Татарстан Республикасы Кайбыч муниципаль районы гомуми белем бирү учреждениеләрендә укучыларны тиешенчә туклану белән тәэмин итү, сәламәт туклануны оештыру өлешендә СанПиН 2.4.5.2409-08 таләпләрен үтәү, шулай ук укучыларның аерым категорияләренә социаль ярдәм чараларын гамәлгә ашыру өчен Татарстан Республикасы Кайбыч муниципаль районы Башкарма комитеты КАРАР ИТӘ:

1. Төп гомуми һәм урта гомуми белем бирү программалары буенча гомуми белем бирү учреждениеләрендә укучыларның туклануы өчен ата-ана взносларын түләүдән түбәндәге категория укучыларны азат итәргә:

- опекадагы ятим балалар һәм балалар;
- инвалид балалар;
- жан башына кереме Татарстан Республикасында билгеләнгән яшәү минимумы күләменнән түбәнрәк булган аз керемле гаиләләрдәге балалар;
- дүрт һәм аннан да күбрәк баласы булган күпбалалы гаиләләрдәге балалар;
- балаларны яки баланы ата-аналарның берсе тәрбияләгән тулы булмаган гаиләләрдән балалар.

2. Муниципаль гомуми белем бирү учреждениеләре житәкчеләренә укучыларны ашату белән тәэмин итү максатларында:

2.1. Мәктәп бакчаларында жыелган, тиешле санитария-гигиена нормаларына туры килә торган уңышны кулланырга.

2.2. Укучылар өчен төп туклыклы матдәләрнең эчтәлегә буенча балансланган кайнар туклануны оештырырга.

2.3. Мәктәп ашханәләрен сыйфатлы азык-төлек белән өзлексез тәэмин итәргә.

2.4. Башлангыч белем бирү программалары буенча укучыларны 53 (илле өч) сум 41 тиен бушлай кайнар аш белән тәэмин итәргә.

2.5. Төп гомуми һәм урта гомуми белем бирү программалары буенча укучыларны 8 сум 00 тиен күләмдә субсидиядән һәм ата-аналар (законлы вәкил) түләвеннән торган суммага ашатуны оештырырга.

2.6. Сәламәтлеге мөмкинлекләре чикләнгән балаларны һәм инвалид балаларны ике тапкыр кайнар ризык белән тукландыруны оештырырга.

Сәламәтлек мөмкинлекләре чикләнгән укучы статусы медик-социаль экспертиза (МСЭ) белән билгеләнә.

3. Бер кешегә туклану бәясе тәкъдим ителгән санитар кагыйдәләр белән азык-төлек жыелмасы составына кертелгән туклану продуктларына булган бәяләргә карап төзелә дип билгеләргә.

Туклану бәясен арзанайту гомуми белем бирү оешмаларының ярдәмче участкаларында үстерелгән продуктлар исәбенә гамәлгә ашырыла.

4. Гомуми белем бирү оешмаларында төп гомуми һәм урта гомуми белем бирү программалары буенча укучыларның туклануы өчен ата-аналардан (законлы вәкилләрдән) алына торган түләү күләме гомуми белем бирү оешмасы директоры тарафыннан расланган һәм Кулланучылар хокукларын яклау һәм кеше иминлеге өлкәсендә күзәтчелек Федераль хезмәтенең Татарстан Республикасы буенча идарәсе белән килештерелгән меню нигезендә туклануга чыгымнарны каплау күләмен исәпкә алып дифференциацияләнгән дип билгеләргә.

5. «Татарстан Республикасы Кайбыч муниципаль районы Башкарма комитетының мәгариф бүлегенә» МКУ башлыгына:

5.1. Укучыларның кайнар туклануын оештыруга бүлеп бирелгән акчалардан максатчан файдалануны тәмин итәргә.

5.2. Витаминнар һәм микроэлементлар белән баetylган төп туклыклы матдәләреннән эчтәлеге буенча балансланган иртәнге һәм төшке ашларның нормаларын һәм сыйфатын тикшереп торуну тәмин итәргә.

5.3. Мәктәп яны участкалары продукциясе исәбенә мәктәп ашханәләре ассортиментын баету эшен оештырырга.

5.4. Гомуми белем бирү оешмаларына продуктларның өзлексез керүен координацияләүне һәм тикшереп торуну тәмин итәргә.

6. Татарстан Республикасы Кайбыч муниципаль районының Финанс-бюджет палатасына укучыларны тукландыруга жирле бюджеттан ассигнованиеләр исәбеннән гомуми белем бирү учреждениеләре эшчәнлеген финанс белән тәмин итүгә каралган акчаларны үз вакытында бүлеп бирүне тәмин итәргә.


7. «Татарстан Республикасы Кайбыч муниципаль районы гомуми белем бирү оешмалары укучыларының туклануын оештыру турында» Татарстан Республикасы Кайбыч муниципаль районы Башкарма комитетының 2020 елның 30 августындагы 400 номерлы карарын үз көчен югалткан дип танырга.

8. Әлеге карар рәсми басылып чыккан көненнән үз көченә керә һәм 2021 елның 1 гыйнварыннан барлыкка килгән хокук мөнәсәбәтләренә кагыла.

9. Әлеге карарны Татарстан Республикасы Кайбыч муниципаль районының Интернет мәгълүматый-телекоммуникация чөлтәрендә <http://kaybici.tatarstan.ru> веб-адресы буенча рәсми сайтында урнаштырырга һәм Интернет мәгълүмат-телекоммуникация чөлтәрендә <http://pravo.tatarstan.ru> веб-адресы буенча «Татарстан Республикасы хокукый мәгълүматының рәсми порталында» бастырып чыгарырга.

10. Әлеге карарның үтәлешен контрольдә тотуну Башкарма комитет Житәкчесеннән социаль мәсьәләләр буенча урынбасары Ф.Ф. Петуховага йөкләргә.

Житәкче



А.Н. Макаров